

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर जनवाणी का छठा वार्षिक समारोह आयोजित

पंतनगर। १६ अगस्त, २०१७। पंतनगर विश्वविद्यालय के संचार केन्द्र में संचालित हो रहे सामुदायिक रेडियो केन्द्र, पंतनगर जनवाणी, का आज छठा वार्षिक समारोह कृषि महाविद्यालय के सभागार में आयोजित किया गया। कार्यक्रम के मुख्य अतिथि विश्वविद्यालय के कुलपति, डा. जे. कुमार, थे। विशिष्ट अतिथि के रूप में जिला सेवायोजन अधिकारी, ऊधमसिंह नगर, श्रीमती अनुष्मा जैन एवं जिला बचत अधिकारी, ऊधमसिंह नगर, श्रीमती पल्लवी बिष्ट उपस्थित थीं। अधिष्ठाता कृषि, डा. डी.एस. पांडे, निदेशक संचार, डा. नीलम भारद्वाज, एवं संयुक्त निदेशक संचार, डा. एस.के. कश्यप, भी मंचासीन थे।

डा. जे. कुमार ने अपने संबोधन में कहा कि रेडियो काफी समय पहले से संचार का एक महत्वपूर्ण साधन रहा है, जिसमें कार्यक्रम सुनते समय श्रोता अपने दूसरे कार्य भी कर सकते हैं, जो अन्य संचार माध्यमों में संभव नहीं है। उन्होंने कहा कि कार्यक्रमों को और आकर्षक बनाकर अपनी बात समुदाय तक पहुंचाना आवश्यक है। डा. जे. कुमार ने कृषि विज्ञान केन्द्रों में भी सामुदायिक रेडियो प्रारम्भ करने की बात कही, साथ ही रेडियो केन्द्र की व्यापकता बढ़ाने हेतु कुछ और परियोजनाएं लाये जाने के लिए कहा।

इस अवसर पर डा. डी.एस. पांडे, डा. नीलम भारद्वाज व डा. एस.के. कश्यप ने पिछले छः वर्षों में पंतनगर जनवाणी की निरंतर प्रगति की जानकारी देते हुए इसके आस-पास के समुदाय से जुड़कर उनकी प्रगति में उत्प्रेरक के रूप में कार्य करने के बारे में बताया। उन्होंने बताया कि पंतनगर जनवाणी में कोई नियमित कर्मी न होते हुए भी यह अनवरत रूप से कार्यक्रमों का निरंतर प्रसारण करता आ रहा है। इसके कई कार्यक्रम स्वयं समुदाय के सदस्यों द्वारा बनाये जाते हैं।

डा. अनुष्मा जैन ने रेडियो को देश में वास्तविक प्रजातंत्र स्थापित करने वाला बताया तथा पंतनगर जनवाणी को स्थानीय समस्याओं को उठाकर जनता द्वारा सीधे अधिकारी से समस्याओं के निराकरण हेतु प्रश्न पूछने का माध्यम बनने के लिए सराहना की। श्रीमती पल्लवी बिष्ट ने पंतनगर जनवाणी को विशेषज्ञ व आम आदमी के बीच की दूरी खत्म करने वाला बताया व समाज के विभिन्न पहलुओं को छूने हेतु केन्द्र को बधाई दी।

कार्यक्रम में आस-पास के क्षेत्रों से आये पंतनगर जनवाणी के श्रोताओं ने की अपने विचार रखे। विभिन्न क्षेत्रों में योगदान हेतु समुदाय के लोगों को कुलपति द्वारा सम्मानित भी किया गया। अंत में डा. कश्यप ने सभी को धन्यवाद दिया। कार्यक्रम के प्रारम्भ में संजय कुमार ने सभी का स्वागत किया व पंतनगर जनवाणी की छः वर्ष की उपलब्धियों की जानकारी दी। कार्यक्रम का संचालन सुश्री दीप्ति उप्रेती ने किया।



पंतनगर जनवाणी के वार्षिक समारोह में उपस्थित जनों को संबोधित करते कुलपति, डा. जे. कुमार